

75. Min qatt ma beka

Il-bniedem
li qatt ma ħass is-swied il-qalb
mhux bniedem!
Kif jista' jkun bniedem
min qatt ma beka,
min qatt ma xerred demgha
għall-kefrija tad-dinja,
għal tant erwieh li jgħixu
mejta fid-dnub
jew mejta fit-tbatija?
Ħabib, sabiex tkun bniedem
ħares kull tant madwarek
u sewwed qalbek.
Biex minn qalbek sewda
tkun tista' toħroġ
idek mimlija ħniena
li tagħmlek bniedem
qalb il-bnedmin.

12/1/73